



Kunsill
tal-Unjoni Ewropea

Brussell, 27 ta' Novembru 2018
(OR. en)

13999/18

Fajl Interistituzzjonali:
2018/0367 (NLE)

FISC 452
ECOFIN 1026

ATTI LEGISLATIVI U STRUMENTI OĦRA

Suġġett:	DEĊIŻJONI TA' IMPLIMENTAZZJONI TAL-KUNSILL li tawtorizza lin-Netherlands jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud
----------	---

DEĊIŻJONI TA' IMPLIMENTAZZJONI TAL-KUNSILL (UE) 2018/...

ta'...

li tawtorizza lin-Netherlands

jintroduċi miżura speċjali

li tidderoga mill-Artikolu 285 tad-Direttiva 2006/112/KE

dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) Skont l-ewwel paragrafu tal-Artikolu 285 tad-Direttiva 2006/112/KE, l-Istati Membri li ma eżerċitawx l-għażla skont l-Artikolu 14 tad-Direttiva tal-Kunsill 67/228/KEE¹, jistgħu jeżentaw mit-taxxa fuq il-valur miżjud (VAT) lill-persuni taxxabbli li l-fatturat annwali tagħhom ma jkunx aktar minn EUR 5 000 jew l-ekwivalenti fil-munita nazzjonali.
- (2) B'ittra rreġistrata mal-Kummissjoni fid-19 ta' Lulju 2018, in-Netherlands talab awtorizzazzjoni biex jintroduċi miżura speċjali li tidderoga mill-Artikolu 285 tad-Direttiva 2006/112/KE biex japplika livell limitu tal-eżenzjoni ta' EUR 25 000. B'dik il-miżura speċjali, dawk il-persuni taxxabbli li l-fatturat annwali tagħhom ma jkunx aktar minn EUR 25 000 ikunu eżentati minn ċerti obbligi jew mill-obbligi kollha fir-rigward tal-VAT, kif imsemmi fil-Kapitoli 2 sa 6 tat-Titolu XI tad-Direttiva 2006/112/KE.
- (3) Livell limitu oġġla għall-iskema speċjali għall-imprezzi żgħar stabbilit fl-Artikoli 281 sa 294 tad-Direttiva 2006/112/KE hu miżura ta' simplifikazzjoni, billi dan jista' jnaqqas l-obbligi tal-VAT tal-imprezzi żgħar b'mod sinifikanti. Dik l-iskema speċjali hi fakultattiva għall-persuni taxxabbli.

¹ It-Tieni Direttiva tal-Kunsill 67/228/KEE tal-11 ta' April 1967 dwar l-armonizzazzjoni tal-leġislazzjoni tal-Istati Membri dwar it-taxxi fuq il-fatturat minn negozju – L-istruttura u l-proċeduri għall-applikazzjoni tas-sistema komuni ta' taxxa fuq il-valur miżjud (ĠU 71, 14.4.1967, p. 1303/67).

- (4) Skont it-tieni subparagrafu tal-Artikolu 395(2) tad-Direttiva 2006/112/KE, il-Kummissjoni bagħtet it-talba tan-Netherlands lill-Istati Membri l-oħra b'ittri datati d-9 ta' Awwissu 2018, għajr għal Spanja u Ċipru, li lilhom it-talba intbagħtitilhom b'ittri datati l-10 ta' Awwissu 2018. B'ittra datata t-13 ta' Awwissu 2018, il-Kummissjoni nnotifikat lin-Netherlands li kellha l-informazzjoni kollha meħtieġa għall-ipproċessar tat-talba.
- (5) Id-deroga mitluba hija f'konformità mal-għanijiet ta' politika tal-Komunikazzjoni mill-Kummissjon lill-Kunsill, lill-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni tal-25 ta' Ġunju 2018 “ Aħseb l-Ewwel fiż-Żgħir” – “Att dwar in-Negozji ż-Żgħar” għall-Ewropa.
- (6) Billi n-Netherlands jistenna li ż-żieda fil-livell limitu ser iwassal biex jonqsu l-obbligi tal-VAT u b'hekk jonqsu l-piżijiet amministrattivi u l-ispejjeż ta' konformità għall-impriżi żgħar, jenħtieġ li n-Netherlands jiġi awtorizzat japplika l-miżura speċjali għal perjodu ta' zmien limitat, sal-31 ta' Diċembru 2022. L-iskema speċjali għall-impriżi żgħar hija fakultattiva, u għalhekk il-persuni taxxabbli xorta waħda jkunu jistgħu jagħzlu li jhaddmu l-arrangamenti normali tal-VAT.

- (7) Peress li l-Artikoli 281 sa 294 tad-Direttiva 2006/112/KE li jirregolaw l-iskema speċjali għall-imprizi żgħar huma soġġetti għal rieżami, tista' tiġi adottata direttiva li temenda dawk l-Artikoli u li tistabbilixxi data li minnha l-Istati Membri jridu japplikaw id-dispożizzjonijiet nazzjonali qabel ma jiskadi l-perjodu ta' validità tad-deroga fil-31 ta' Diċembru 2022. F'dak il-każ, jenħteġ li din id-Deċiżjoni ma tibqax tapplika.
- (8) Abbażi tal-informazzjoni mogħtija min-Netherlands, il-livell limitu miżjud ser ikollu biss impatt negligibbli fuq l-ammont ġenerali tad-dħul mit-taxxa tan-Netherlands miġbur fl-istadju finali tal-konsum.
- (9) Id-deroga ma thalli l-ebda impatt fuq ir-rizorsi proprji tal-Unjoni li jakkumulaw mill-VAT peress illi n-Netherlands irid jagħmel kalkolu ta' kumpens skont l-Artikolu 6 tar-Regolament tal-Kunsill (KEE EURATOM) Nru 1553/89¹,

ADOTTA DIN ID-DEĊIŻJONI:

¹ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definittivi għall-ġbir ta' rizorsi proprji li jakkumulaw mit-taxxa tal-valur miżjud (ĠU L 155, 7.6.1989, p. 9).

Artikolu 1

B'deroga mill-Artikolu 285 tad-Direttiva 2006/112/KE, in-Netherlands huwa awtorizzat jeżenta lill-persuni taxxabbli li l-fatturat annwali tagħhom ma jkunx aktar minn EUR 25 000 mill-VAT.

Artikolu 2

Din id-Deciżjoni għandha tapplika mill-1 ta' Jannar 2020 sal-aktar data kmieni minn dawn iż-żewġ dati li ġejjin:

- (a) il-31 ta' Diċembru 2022;
- (b) id-data li minnha l-Istati Membri jridu japplikaw kwalunkwe dispożizzjonijiet nazzjonali li jeħtieġ jadottaw jekk tiġi adottata direttiva li temenda l-Artikoli 281 sa 294 tad-Direttiva 2006/112/KE li tirregola l-iskema speċjali għall-impreżi żgħar.

Artikolu 3

Din id-Deciżjoni għandha ssir effettiva fid-data tan-notifika tagħha.

Artikolu 4

Din id-Deciżjoni hija indirizzata lin-Netherlands.

Magħmul fi,

Għall-Kunsill

Il-President
